

بِسْمِ اللّٰهِ الرَّحْمٰنِ الرَّحِیْمِ

## پیش لفظ

یہ ایک حیران کن توارد ہے کہ وطن عزیز پاکستان کو جب بھی سیاسی عدم استحکام اور اندرونی و بیرونی خطرات کا سامنا ہوتا ہے تو ایک مخصوص طبقہ علماء جو زیادہ ترجیحیت علمائے پاکستان کے احراری گروپ سے تعلق رکھتا ہے، ملک کی توجہ اصل اور حقیقی خطرات سے ہٹا کر جماعت احمدیہ کی طرف مُنعطف کرنے کی بھرپور کوشش شروع کر دیتا ہے۔ اس کوشش میں یہ لوگ اس قدر جوش دکھاتے ہیں کہ سچ اور جھوٹ، حقیقت اور افسانہ، انصاف اور بے انصافی کی کوئی تمیز باقی نہیں رہتی یہاں تک کہ جب عوام الناس جھوٹ کی تکرار کو سُن سُن کر اس پر سچ کا گمان کر کے ان کی طرف مائل ہونے لگتے ہیں تو بدقسمتی سے دیگر بہت سے مکاتبِ فکر کے علماء بھی اس احتمال سے ان کی تقلید پر مجبور ہو جاتے ہیں کہ مبادا وہ خاموش رہ کر جماعت احمدیہ کی تائید کرنے والوں میں شمار نہ کئے جائیں یا کہیں اس جہاد کا تمام تر اعزاز ان لوگوں کے حصے میں ہی نہ آجائے۔

آجکل جبکہ ملک کے استحکام کو سبوتاژ کرنے کے لئے اندرونی اور بیرونی

عوامل سر اٹھا رہے ہیں اور شمال اور مشرق سے بعض خطرات پیش قدمی کرتے ہوئے دکھائی دیتے ہیں ان علماء کی طرف سے جماعت احمدیہ کے خلاف فتنہ و فساد برپا کرنے کی سر توڑ کوشش بھی روز بروز شدت اختیار کرتی جا رہی ہے۔

پاکستان کی تاریخ سے شناسائی رکھنے والے اہل وطن غالباً اس یاد دہانی کے محتاج نہیں کہ قیام پاکستان سے قبل احراری علماء کا یہی وہ گروہ تھا جو روس نواز انڈین نیشنل کانگریس کا پرجوش موید اور بانی پاکستان حضرت قائد اعظم محمد علی جناح کے اشد ترین مخالفوں میں سے تھا۔ پس ہر اہم قومی بحران کے موقع پر اس گروہ کا جماعت احمدیہ کی مخالفت میں پیش پیش ہونا بے مقصد اور بے معنی نہیں۔

حال ہی میں جماعت احمدیہ کی مخالفت میں جو تحریک چلانے کی کوشش کی جا رہی ہے اس کا زیادہ تر حصہ جماعت احمدیہ کے مقدس امام اور دیگر بزرگان کے خلاف انتہائی فحش کلامی پر مشتمل ہے۔ ایسی زبان استعمال کی جا رہی ہے کہ اسے نقل کرنا بھی کسی شریف انسان کا قلم گوارا نہیں کرتا۔ لیکن تعلیم قرآن ہمیں اس عمل سے باز رکھتی ہے کہ اس جہالت کا جواب جہالت سے دیں لہذا اس معاملہ کو ہم اللہ تعالیٰ کے سپرد کرتے ہیں۔ البتہ یہ دیکھ کر تعجب اور افسوس ضرور ہوتا ہے کہ وطن عزیز کے مسلمان شرفاء ان لوگوں سے کیوں نہیں پوچھتے کہ منبر رسول صلی اللہ علیہ وسلم پر کھڑے ہو کر ایسی زبان استعمال کرتے ہوئے تم کیوں خدائے احکم الحاکمین کو بھول جاتے ہو؟ کیوں خوف خدا

نہیں کرتے ؟

موجودہ تحریک کا دوسرا پہلو یہ ہے کہ جماعت احمدیہ پر انتہائی ناپاک اور بے سرو پا الزامات لگائے جا رہے ہیں۔ احمدیوں کو قوم، وطن اور اسلام کا غدار قرار دیا جا رہا ہے۔ ہر قسم کے بھیانک جرائم ان کی طرف منسوب کئے جا رہے ہیں اور اس بناء پر احمدیوں کے خلاف کھلم کھلا قتل و غارت کی تلقین کی جا رہی ہے، ان کے اموال لوٹنے کی ترغیب دی جا رہی ہے، ان کے شہری حقوق اور مذہبی آزادی کو سلب کرنے کے مشورے دئے جا رہے ہیں لیکن کوئی نہیں جو انہیں روکے اور مہذب مملکت میں بننے والے پرامن اور قانون پسند شہریوں کی حق تلفی سے انہیں باز رکھے۔ کوئی آواز ظالم کے خلاف اور مظلوم کے حق میں نہیں اٹھتی — سب خاموش ہیں۔ وہ شاعر بھی جو بیت نام اور جنوبی آفریقہ کے لئے تو تڑپ اٹھتے ہیں۔ وہ ادیب بھی جو نکاراگوا اور ارمی ٹیرا کی حمایت میں آواز بلند کرتے ہیں اور وہ کالم نویس بھی جو فلپائن اور بھارت کی مسلم اقلیتوں کے حقوق کی تائید میں شدید اضطراب دکھاتے ہیں خود اپنے وطن میں اپنے شہروں، اپنے دیہات اور اپنی گلیوں میں رونا ہونے والی انسانی حقوق کی اس پائالی کا کوئی نوٹس نہیں لیتے۔ اربابِ حل و عقد کی خاموشی کا عقدہ بھی لاینحل ہے۔ رموزِ سلطنت کو جاننے والے ہی ان اسرار سے پردہ اٹھائیں تو اٹھائیں ہم تو صرف یہ دیکھ رہے ہیں کہ کوئی نہیں جو ان کی زبانوں کو ادب سکھائے اور قانون کی بالادستی کے سبق ان کو پڑھائے۔

اس معاملہ کو بھی ہم احکم الحاکمین خدا کے سپرد کرتے ہیں۔ جماعت احمدیہ پہلے

بھی بارہا ابتلاء کے ان کربلاؤں میں سے انتہائی صبر و رضا کے ساتھ گذر چکی ہے۔ وہ خدا جو ہمیشہ اس مظلوم جماعت کی نصرت فرماتا رہا ہے اب بھی اسی کی ذات اور اُس کی قادرانہ تائیدات پر ہماری نظر ہے۔

ایک تیسرا پہلو اس مخالفت کا یہ ہے کہ اسلام کے مقدس نام پر رائے عامہ کو یہ باور کرانے کی کوشش کی جا رہی ہے کہ جہاں تک احمدیوں کا تعلق ہے اسلام میں ان کے لئے بنیادی انسانی حقوق، حقوق شہریت اور شرفِ انسانیت بلکہ عام حُسنِ سلوک کی بھی کوئی گنجائش نہیں اور مذہبی اختلاف کی بناء پر جبر کرنا نہ صرف جائز بلکہ کارِ ثواب ہے۔ چنانچہ حکومت سے جماعت کے خلاف انتہائی ناواجب پابندیاں عائد کرنے کے مطالبات ہو رہے ہیں اور عوامی جذبات کو اپنی تائید میں ابھار کر جماعت کے مذہبی معتقدات میں مداخلت کے لئے راستہ ہموار کیا جا رہا ہے۔ ضروری معلوم ہوتا ہے کہ اس ضمن میں ہم اپنے موقف کی وضاحت کریں تاکہ آپ خود فیصلہ کر سکیں کہ ہمارے خلاف ان لوگوں کے مطالبات کس حد تک مبنی بر انصاف ہیں۔ آئندہ چند صفحات میں ہم اسی موضوع پر اپنے خیالات کا اظہار کریں گے ۛ





گذشتہ کچھ عرصہ سے پاکستان کے بعض اخبارات میں چند مخصوص حلقوں کی طرف سے یہ آواز اٹھائی جا رہی ہے کہ احمدی چونکہ ایک آئینی ترمیم کے ذریعہ 'غیر مسلم' قرار دئے جا چکے ہیں اس لئے ان کو "اسلامی شعائر" اور اصطلاحات مثلاً نبی، رسول، صحابی، اُمّ المؤمنین، اہل بیت، علیہ السلام، رضی اللہ عنہ، مسجد، اذان وغیرہ کے استعمال سے روکا جائے کہ اس سے مسلمانوں کے جذبات کو ٹھیس پہنچتی ہے۔

ایک سرسری مطالعہ سے ہی یہ واضح ہو جاتا ہے کہ یہ مطالبہ اسلام کی ہمہ گیر اور دلکش تعلیمات کے صریحاً خلاف ہے۔ کیوں نہ ہو اسلام تو شرفِ انسانیت اور آزادیِ ضمیر کا سب مذاہب سے بڑھ کر علمبردار ہے۔ عام دنیا کے پارلیمانی نظاموں اور قانون سازی کے طے شدہ رہنما اصولوں کو ہی دیکھیں تو یہ مطالبہ ان کے معیار سے بھی گرا ہوا نظر آتا ہے۔

۱۹۷۳ء کے آئین میں کی گئی ترمیم ۲ جس کی بناء پر یہ مطالبہ کیا جا رہا ہے وہ محض ایک "تعریف" پر مشتمل ہے۔ اس تعریف کی رو سے احمدیوں کو آئینی اور قانونی اغراض کیلئے مسلمان نہیں سمجھا گیا۔ گویا ایک ایسا قانون جو محض مسلمانوں کے لئے نافذ کیا گیا ہو اس کا اطلاق احمدیوں پر نہیں ہوگا۔ اس کے علاوہ یہ آئینی ترمیم کسی مزید امر کی متقاضی نہیں اور

نہ ہی یہ آئینی ترمیم احمدیوں کے دیگر شہری حقوق اور مذہبی تحفظات کو کسی زنگ میں مسدود یا محدود کر سکتی ہے۔

اسلام ایک عالمگیر مذہب ہے۔ قرآن کریم خدا کا کلام ہے اور اس میں دی گئی تعلیمات بغیر کسی تخصیص کے بنی نوع انسان کی فلاح و بہبود اور روحانی ترقیوں کے لئے وقف ہیں۔ اسلام آزادی ضمیر، حریت فکر اور مذہبی رواداری کا اس شدت سے داعی ہے کہ اس کی نظیر دیگر مذاہب میں نہیں ملتی۔ پس زیر نظر مطالبہ اسلام کے نام پر پیش کرنا یقیناً اسلام کی تعلیم کے صریحاً خلاف ہے۔

جب ہم زیر نظر مطالبہ کا نسبتاً تفصیل سے مطالعہ کرتے ہیں تو کئی اہم سوال اٹھتے ہیں جن کو نظر انداز کر کے ہم کسی معقول اور منصفانہ نتیجہ تک نہیں پہنچ سکتے۔ مثلاً چند بنیادی سوال یہ پیدا ہوں گے کہ

۱۔ اگر پاکستان کی موجودہ جمہوری اکثریت کے نزدیک احمدی غیر مسلم ہیں تو پھر احمدی کا مذہب آخر کیا ہے؟

ب۔ کیا احمدی کا مذہب بھی یہ جمہوری اکثریت تجویز کرے گی یا احمدی کو خود اپنے مذہب کی تعیین کا حق ہے؟

ج۔ اگر احمدی کا مذہب کسی غیر احمدی جمہوری اکثریت نے تجویز کرنا ہے تو کیا احمدی کو یہ حق حاصل نہیں کہ وہ اس مجوزہ مذہب کو تسلیم کرنے سے انکار کر دے اور اسی عقیدہ پر ایمان رکھے جس پر وہ سے یقین رکھتا ہے؟

ظاہر ہے کہ کوئی معمولی فہم کا انسان بھی ان سوالات پر غور کر کے اس کے سوا نتیجہ اخذ نہیں کر سکتا کہ احمدی عقیدہ اور مذہب کا کوئی نام رکھنے کا اگر جمہوری اکثریت کو حق

بھی تھا تو بھی اسے یہ حق نہیں پہنچتا کہ پہلے ان کے مذہب کا نام ان کی مرضی کے خلاف کچھ اور تجویز کرے پھر وہ مذہب بھی خود بنا کر دے اور کسی کتاب کو ماننے اور کسی کتاب کو نہ ماننے کا حکم صادر کرے۔ پس جب احمدی اور صرف احمدی ہی مجاز ہیں کہ اپنے مذہب کی تفصیل اور خدا و خال بیان کریں تو طے کرنے والی بات صرف یہ رہ جاتی ہے کہ خود احمدیوں کے نزدیک ان کے مذہبی اعتقادات کیا ہیں اور کن باتوں پر عمل کرنا ان کے لئے ضروری ہے اور کن باتوں سے بچنے کا حکم ہے۔ ظاہر ہے کہ احمدی مذہب کو حضرت بانی سلسلہ عالیہ احمدیہ کے الفاظ سے بہتر الفاظ میں بیان نہیں کیا جاسکتا۔ تو سنئے حضرت بانی سلسلہ احمدیہ کے الفاظ میں احمدی کا مذہب کیا ہے:-

”ہم اس بات پر ایمان لاتے ہیں کہ خدا تعالیٰ کے سوا کوئی معبود نہیں اور سیدنا حضرت محمد مصطفیٰ صلی اللہ علیہ وسلم اُس کے رسول اور خاتم الانبیاء ہیں۔ اور ہم ایمان لاتے ہیں کہ ملائک حق اور حشر اجساد حق، اور روزِ حساب حق، اور جنت حق، اور جہنم حق ہے۔ اور ہم ایمان لاتے ہیں کہ جو کچھ اللہ جل شانہ نے قرآن شریف میں فرمایا ہے اور جو کچھ ہمارے نبی صلی اللہ علیہ وسلم نے فرمایا ہے وہ سب بلحاظ بیان مذکورہ بالا حق ہے۔ اور ہم ایمان لاتے ہیں کہ جو شخص اس شریعتِ اسلام میں سے ایک ذرہ کم کرے یا ایک ذرہ زیادہ کرے۔ یا ترکِ فرائض اور اباحت کی بنیاد ڈالے وہ بے ایمان اور اسلام سے برگشتہ ہے اور ہم اپنی جماعت کو نصیحت کرتے ہیں کہ وہ سچے دل سے اس کلمہ طیبہ پر ایمان رکھیں کہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ اور اسی پر مریں۔ اور تمام انبیاء اور تمام کتابیں جن کی سچائی قرآن شریف سے ثابت ہے ان سب پر ایمان لائیں اور صوم اور

صلوٰۃ اور زکوٰۃ اور حج اور خدا تعالیٰ اور اُس کے رسول کے مقرر کردہ تمام فرائض کو فرائض سمجھ کر اور تمام منہیات کو منہیات سمجھ کر ٹھیک ٹھیک اسلام پر کاربند ہوں۔ غرض وہ تمام امور جن پر سلف صالح کو اعتقادی اور عملی طور پر اجماع تھا اور وہ امور جو اہل سنت کی اجماعی رائے سے اسلام کہلاتے ہیں ان سب کا ماننا فرض ہے اور ہم آسمان اور زمین کو اس بات پر گواہ کرتے ہیں کہ یہی ہمارا مذہب ہے۔“ (ایام الصلح صفحہ ۸۶، ۸۷)

”ہم مسلمان ہیں۔ خدائے واحد لا شریک پر ایمان لاتے ہیں اور کلمہ لا الہ الا اللہ کے قائل ہیں اور خدا کی کتاب قرآن اور اُس کے رسول مُحَمَّد صَلَّی اللہُ عَلَیْہِ وَاٰلِہٖ وَسَلَّمَ کو جو خاتم الانبیاء ہے مانتے ہیں اور فرشتوں اور یوم البعث اور روزخ اور بہشت پر ایمان رکھتے ہیں اور نماز پڑھتے اور روزہ رکھتے ہیں اور اہل قبلہ ہیں اور جو کچھ خدا اور رسول نے حرام کیا اُس کو حرام سمجھتے ہیں اور جو کچھ حلال کیا اُس کو حلال قرار دیتے ہیں اور نہ ہم شریعت میں کچھ بڑھاتے اور نہ کم کرتے ہیں اور ایک ذرہ کی کمی بیشی نہیں کرتے اور جو کچھ رسول اللہ صلی اللہ علیہ وسلم سے ہمیں پہنچا اُس کو قبول کرتے ہیں چاہے ہم اُس کو سمجھیں یا اس کے بھید کو سمجھ نہ سکیں اور اُس کی حقیقت تک پہنچ نہ سکیں اور ہم اللہ کے فضل سے مومن موقد مسلم ہیں۔“ (نور الحق جزء اول صفحہ ۵)

حضرت بانی سلسلہ احمدیہ علیہ السلام کے اپنے الفاظ میں یہ ہے ایک احمدی کا مذہب۔ اس احمدی مذہب کا نام غیر احمدی اکثریت جو چاہے رکھ دے لیکن احمدی مذہب کو تبدیل کرنے کا اُسے کوئی حق نہیں۔



دوسرا بنیادی سوال یہ ہے کہ احمدی جس مذہب کو عین اسلام سمجھتے ہوئے اُس پر پورے خلوص سے عمل پیرا ہیں اگر وہ غیروں کے نزدیک اسلام نہیں بلکہ کوئی اور مذہب ہے تو وہ جو چاہیں اسے قرار دیں مگر اُس مذہب کے پیروکاروں کو اُس پر عمل درآمد کرنے سے روکنے کا دُنیا میں کسی کو کوئی حق نہیں یہی وہ نکتہ ہے جس کو پیش نظر رکھتے ہوئے آئین پاکستان میں آرٹیکل ۲۰ کو شامل کیا گیا۔ اس آرٹیکل کی رُو سے ہر پاکستانی شہری کو یہ حق حاصل ہے کہ وہ جو بھی عقیدہ اور مذہب رکھے اس کا برملا اظہار کرے اور اس پر عمل کرے اور اس کی تبلیغ کرے۔

اگر عقلی اور مذہبی تقاضوں کو نظر انداز بھی کر دیا جائے تو بھی آزادیِ ضمیر کی اس واضح دستوری ضمانت کے بعد یہ مطالبہ دستوری لحاظ سے بھی کسی غور کے لائق نہیں ٹھہرتا۔ جہاں تک کسی مذہبی اختلاف کی بناء پر کسی فرد یا جماعت کی دِشکنی کا دِشکنی : تعلق ہے یہ ایک ایسا مسئلہ ہے جس کے تمام پہلوؤں پر تعصبات سے خالی ہو کر تدبیر کی ضرورت ہے۔ ایک ملک میں مختلف خیال اور عقائد کے حامل افراد بستے ہیں اُن کے جذبات کی راہوں کو متعین کرنا پڑتا ہے کہ انہیں کس مقام پر ٹھیس پہنچ سکتی ہے اور کس پر نہیں۔

اس پہلو سے جب اس مسئلہ پر نظر ڈالتے ہیں تو دِشکنی کی جو بھی تعریف کریں، محض اختلافِ عقیدہ کو اور اپنے عقیدہ کے مطابق عمل کرنے کو دِشکنی قرار نہیں دیا جاسکتا۔ ہمارے ملک میں بھی ارشاداتِ قائدِ اعظم اور مروجہ قوانین اس امر کی ضمانت دیتے ہیں کہ محض عقیدے سے اختلاف اور اپنے عقیدہ کے مطابق عمل، جذبات کو ٹھیس پہنچانے کا موجب نہیں ہو سکتا۔ ہر شہری خواہ اس کا تعلق اکثریت سے ہو یا اقلیت سے اس پہلو سے وہ برابر کے

حقوق رکھتا ہے۔ پاکستانی ہندوؤں، عیسائیوں اور پارسیوں کے عقائد بلاشبہ اسلام کی صریح بنیادی تعلیمات کے خلاف ہیں لیکن ان عقائد پر عمل پیرا ہونے کی انہیں کھلی اجازت ہے اور یہ اجازت کسی مسلمان کے جذبات کو ٹھیس نہیں پہنچا سکتی۔ اسی طرح ایک ہندو، عیسائی یا پارسی کا مسلمانوں کے عقائد کی اشاعت پر بھڑکنے کی بجائے رواداری سے کام لینا ایک قانونی اور اخلاقی تقاضا ہے تو کیا اس وطن عزیز میں صرف ایک احمدی ہی کو اپنے عقیدہ کے مطابق عمل کرنے کی اجازت نہیں ہوگی؟

بفرض محال اگر یہ تسلیم کر لیا جائے کہ صرف احمدیوں کو اپنے عقیدہ اور مذہب پر عمل کرنی اجازت نہیں ہوگی کیونکہ اس سے غیر احمدی اکثریت کی دلشکنی ہوتی ہے تو دلشکنی کے اس مسئلہ کی ایک انتہائی مضحکہ خیز بلکہ المناک تصویر ابھرے گی اور یہ تسلیم کرنا پڑے گا کہ

اول:- تثلیث کا عقیدہ قرآن کریم کے مطابق وہ عقیدہ ہے کہ قریب ہے اس سے زمین پھٹ جائے اور پہاڑ لرز کر گر پڑیں وہ تو کسی مسلمان کی دلازاری کا موجب نہیں بن سکتا نہ ہی صلیب کی عبادت ان کے دلوں کو چر کے لگا سکتی ہے۔ ہاں اگر دلازاری کا موجب ہے تو بس یہ امر کہ غیر مسلم قرار دئے جانے کے باوجود احمدی کیوں اب تک اللہ کو واحد اور لاشریک مانتے ہیں اور اس خدائے واحد و لاشریک کی پرستش اپنا اہم ترین فریضہ سمجھتے ہیں۔

دوم:- اور پھر اس بات سے تو مسلمان اکثریت کی دلازاری نہ ہوگی کہ دوسرے مذاہب کے بنیادی عقائد میں یہ بات داخل ہے کہ ہمارے آقا و مولا صدق الصادقین، محمد مصطفیٰ، احمد مجتبیٰ، صلی اللہ علیہ وسلم، نعوذ باللہ اپنے دعویٰ میں سچے نہ تھے۔ لیکن احمدیوں کا اپنے آقا و مولا حضرت رسول کریم صلی اللہ علیہ وسلم کو سب مخلوقات کا سردار بلکہ وجہ

تخلیق کائنات ماننا اور سب نبیوں سے آپ کے افضل ہونے کا اقرار کرنا اور اس بات پر ایمان رکھنا کہ اب صرف اور صرف حضرت رسول کریم صلی اللہ علیہ وسلم ہی کے دامن سے وابستہ ہو کر خدا تعالیٰ کا قرب حاصل کیا جاسکتا ہے اور آنحضور صلی اللہ علیہ وسلم سے پرے ہٹ کر ایک شتمہ بھر بھی برکت حاصل نہیں کی جاسکتی۔ مسلمانوں کی اکثریت کے نزدیک شدید و لازاری کا موجب سمجھا جائے گا۔

یہاں ایک ضمنی سوال یہ بھی اٹھتا ہے کہ اگر آنحضور صلی اللہ علیہ وسلم کو سب نبیوں سے بڑھ کر سچا اور واجب الاطاعت ماننے سے و لازاری نہیں ہو سکتی تو واجب الاطاعت مان کر پھر عملاً اطاعت کرنے میں کیسے و لازاری ہو جائے گی؟ فَاغْتَابُوا بِآيَاتِنَا اُولِيَ الْاَلْبَابِ۔ اے صاحب عقل لوگو! کچھ تو غور کرو۔

سوم:- پھر قرآن کریم کو لیجئے۔ ایسے لوگ بھی اس ملک میں بستے ہیں جو قرآن کریم کو اللہ تعالیٰ کا کلام نہیں سمجھتے بلکہ خود حضرت محمد مصطفیٰ صلی اللہ علیہ وسلم کا من گھڑت کلام یقین کرتے ہیں۔ ایسے لوگوں کے عقائد اور قرآن کریم کے متعلق ان کے منکرانہ خیالات تو مسلمان اکثریت کی و لازاری اور دشمنی کا باعث نہ ہوں لیکن احمدیوں کا یہ عقیدہ سخت دشمنی اور ناقابل برداشت و لازاری کا موجب بن جائے کہ قرآن کریم کا ہر لفظ رسول کریم صلی اللہ علیہ وسلم پر الہاماً نازل ہوا تھا اور یہ شروع سے لے کر آخر تک خدا تعالیٰ ہی کا کلام ہے اور ہر قسم کی برکت قرآن سے ہی حاصل کی جاسکتی ہے۔ اس کی تعلیم ہر زمانے کے لئے مکمل و اکمل ہے اور دنیا کی روحانی امور میں بھی اور دنیاوی امور میں بھی نجات اور فلاح کا باعث صرف اور صرف قرآن کریم ہی ہے۔ اگر احمدیوں کا یہ ایمان اور یہ عقیدہ کسی ادنیٰ عقل رکھنے والے مسلمان کے نزدیک بھی دشمنی قرار نہیں دیا جاسکتا تو اس

عقیدہ کے مطابق عمل پیرا ہونا کس طرح دلائلِ زاری کا موجب ہو سکتا ہے؟ تو یہاں بھی یہ ضمنی مگر اہم سوال پیدا ہو گا کہ اگر قرآن کریم کو برحق اور واجب الطاعت تسلیم کرنا دلائلِ زاری کا موجب نہیں تو اسے برحق سمجھ کر اس پر عمل پیرا ہونا کسی کی دلائلِ زاری کا موجب کیسے ہو سکتا ہے؟ یہ عقل و انصاف کے سراسر منافی موقف اُس وقت تک اختیار نہیں کیا جاسکتا جب تک پہلے عقل و دانش کو کلیتہً چھٹی نہ دے دی جائے۔ اور اگر ایسا کیا جائے تو پھر یہ مضحکہ خیز صورت بھی اس کے نتیجے میں پیدا ہوگی کہ اکثریت کے نزدیک جو مسلمان ہیں اگر وہ قرآن کریم کو سچا اور واجب الطاعت تسلیم کرنے کے باوجود اس پر عمل نہ بھی کریں تو اس سے عالمِ اسلام کی ہرگز کوئی دلائلِ زاری نہیں ہوگی لیکن اگر کوئی اقلیت جسے وہ غیر مسلم سمجھتے ہیں قرآن کو واجب الطاعت سمجھتے ہوئے اس کے احکام پر سختی سے عمل پیرا ہوتی ہو تو اس سے مسلمان اکثریت کے جذبات شدید طور پر بھڑک اٹھیں گے۔ گویا یہ مشتعل ہجوم زبانِ خنجر سے یہ اعلان کرے گا کہ جب دستورِ طور پر تمہیں غیر مسلم قرار دیا گیا ہے تو پھر تمہیں قرآن کریم اور سنتِ رسول صلی اللہ علیہ وسلم کو سچا سمجھتے ہوئے ان کی اطاعت کا کیا حق رہتا ہے تمہاری یہ گستاخی کسی قیمت پر برداشت نہیں کی جاسکتی۔

**اسلام اور دلائلِ زاری** چونکہ دلائلِ زاری کا یہ عذرِ اسلام کے نام پر تراشا جا رہا ہے اس لئے آئیے ہم دلائلِ زاری کے بارہ میں اسلامی تعلیم کا عمومی نظر سے جائزہ لیتے ہیں کہ یہ دلائلِ زاری ہے کیا چیز۔ قرآن اور سنتِ اس پر کیا روشنی ڈال رہے ہیں اور دلائلِ زاری کی کیا حدود و تجویز کی گئی ہیں۔ اس مطالعہ سے پہلی حقیقت جو نمایاں طور پر سامنے آتی ہے وہ یہ ہے کہ اسلام کے نزدیک غیر مذاہب کا اسلامی اعتقادات اور اعمالِ صالحہ میں شریک ہونا ایک قابلِ تعریف فعل قرار پاتا ہے نہ کہ قابلِ مذمت و دلائلِ زاری۔ چنانچہ قرآن کریم اہل کتاب کو مخاطب

کرتے ہوئے اشتراکِ عمل کی یہ دعوتِ عام دیتا ہے :-

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا  
نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ (ال عمران: ۶۵)  
یعنی (اے محمد) تو کہہ دے کہ اے اہل کتاب! اس بات کی طرف آ جاؤ جو ہمارے  
اور تمہارے درمیان قدرِ مشترک ہے کہ ہم خدا کے سوا کسی کی عبادت نہ کریں اور  
کسی کو اس کا شریک نہ ٹھہرائیں اور ہم میں سے بعض بعض کو خدا کے سوا  
آرباب نہ بنائیں۔

غرضیکہ اسلام کا حوصلہ تو اتنا وسیع ہے کہ وہ لوگ جو غیر مسلم کہلانے پر فخر کرتے ہیں  
ان کو بھی نیک عقائد اور نیک اعمال میں اشتراکِ عمل کی خود دعوت دیتا ہے گجایہ کہ اہل اسلام  
کو اس پر مشتعل ہونے کی تلقین کرے۔

پس دلازاری کا جو تصور قرآن کریم میں ملتا ہے وہ اشتراکِ عقیدہ اور اشتراکِ عمل سے  
پیدا نہیں ہوتی بلکہ کچھ اور چیز ہے۔ چنانچہ قرآن کریم منافقتین کی طرف سے مسلسل کی جانے والی  
دلازاری کا ذکر کرتے ہوئے فرماتا ہے :-

فَإِذَا ذَهَبَ الْخَوْفُ سَلَقُوكُمْ بِأَلْسِنَةٍ حِدَادٍ أَشِحَّةً عَلَى الْخَيْرِ أُولَئِكَ لَمْ يُؤْمِنُوا  
فَأَحْبَطَ اللَّهُ أَعْمَالَهُمْ ۗ وَكَانَ ذَلِكَ عَلَى اللَّهِ يَسِيرًا ○ (الاحزاب: ۲۰)

ترجمہ: پھر جب خوف کا وقت جاتا رہتا ہے تو وہ تم پر تلواروں کی طرح کاٹنے والی  
زبانیں چلاتے ہیں۔ وہ بھلائی کے معاملہ میں سخت بخیل ہیں (یعنی تم ان سے کوئی  
اچھی بات نہیں سُنو گے اور اچھا عمل نہیں دیکھو گے) یہی وہ لوگ ہیں جو ایمان نہیں  
لائے۔ پس اللہ نے ان کے اعمال کو ضائع فرما دیا اور یہ اللہ کے لئے آسان بات ہے۔

اس آیت کریمہ پر غور کرنے سے جہاں دلائلِ زاری کا مفہوم سمجھ آ جاتا ہے وہاں یہ نکتہ بھی حل ہو جاتا ہے کہ اگر کوئی واقعی دلائلِ زاری کا مرتکب ہو تو اسلام اس کی کیا سزا تجویز کرتا ہے یہ قابلِ غور امر ہے کہ اتنی شدید دلائلِ زاری کی سوائے اس کے کوئی سزا تجویز نہیں کی گئی کہ اللہ تعالیٰ دلائلِ زاری کرنے والوں کے اعمال کو ضائع کر دے گا۔ گویا جہاں تک واضح مسلمہ دلائلِ زاری کا تعلق ہے وہاں بھی تعزیر کا معاملہ اللہ تعالیٰ نے خود اپنے ہاتھ میں رکھا ہے اور مسلمانوں کو مقابل پر دلائلِ زاری کی تلقین بھی نہیں کی۔ ہاں بعض دیگر آیات پر غور کرنے سے اس حد تک جو ابی کارروائی کا جواز ضرور ملتا ہے کہ جَزَاءُ اَسِيَّةٍ سَيِّئَةٍ مِّثْلُهَا (الشوری: ۴۱) کہ بدی کا ویسا ہی بدلہ لیا جاسکتا ہے جیسی بدی ہو۔ لیکن یہ حق صرف مسلمانوں کو ہی نہیں دیتا کفار اور مشرکین کو بھی برابر دیتا ہے جیسا کہ فرمایا :-

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ  
عِلْمٍ (الانعام: ۱۰۹)

یعنی تم کسی کے معبودانِ باطلہ کو بھی گالی نہ دو ورنہ وہ بھی دشمنی میں آکر لا علمی کی وجہ سے خدا کو گالیاں دینے لگیں گے۔

اس اصولی تعلیم کے پیش نظر زیادہ سے زیادہ انسان کا یہ حق تسلیم کیا جاسکتا ہے کہ اگر کوئی کسی کو گالی دے اور سخت کلامی کرے تو جواباً وہی سلوک اس سے کرو لیکن اس سے زیادہ نہیں۔ لیکن اگر کوئی تمہارے نزدیک غیر ہو لیکن تمہاری اچھی باتوں کو پسند کرے اور ان کی نقل کرے تو اس دلائلِ زاری کا سوائے اس کے اور کوئی بدلہ سوچا نہیں جاسکتا کہ تم اسکی اچھی باتوں کی نقل کر کے اپنا بدلہ لے لو۔

مشرآن کریم پر غور کرتے ہوئے ایک ایسی دلائلِ زاری کا بھی پتہ چلتا

ہے جو مسلمانوں کی طرف سے کی جاتی ہے اور غیر اس دلائل کی نشانہ بنتے ہیں لیکن اس قسم کی دلائل کو تسلیم کرنے کے باوجود مسلمانوں کو نہ صرف بے قصور قرار دیا گیا ہے بلکہ اس دلائل کا اجر عطا کرنے کا وعدہ دیا گیا ہے۔ چنانچہ سورہ توبہ کی آیت ۱۲۱ سے ثابت ہے کہ مسلمانوں کے چلنے پھرنے سے بھی کفار کی دلائل ہوتی تھی اور وہ غضب ناک ہو جاتے تھے لیکن اس کے باوجود مسلمانوں کو چلنے پھرنے سے روکا نہیں گیا بلکہ اس بناء پر اجر کا وعدہ دیا گیا ہے۔ اس مثال پر غور سے صاف سمجھ آ جاتا ہے کہ اگر کوئی اپنے بنیادی حقوق پر عمل کر رہا ہو اور اس سے کسی کی دلائل ہو تو ہرگز اس "دلائل" کی وجہ سے کسی کو بنیادی حقوق سے محروم نہیں کیا جائے گا۔

قرآن کریم کے بعد اُسوۂ نبی اکرم صلی اللہ علیہ وسلم مشعلِ راہ ہے۔ یہ اُسوۂ ہمیں دکھاتا ہے کہ کبھی ایک موقع پر بھی اس بناء پر آنحضرت صلی اللہ علیہ وسلم ناراض نہیں ہوئے کہ کوئی غیر مسلم اسلامی تعلیم پر کیوں عمل پیرا ہے۔ یہی نہیں بلکہ کھلی کھلی مخالفانہ دلائل پر بھی آپ نے جو عظیم صبر اور عفو کا نمونہ دکھایا وہ عدیم المثال ہے۔ چنانچہ عبداللہ بن ابی بن سلول جیسے بد زبان رئیس المنافقین نے جب ایک غزوہ کے دوران آنحضرت صلی اللہ علیہ وسلم کی شدید دلائل کی تو آنحضرت نے خود اس کا انتقام لینا تو درکنار اپنے اُن عشاق کو بھی جو اس بد زبان پر سخت مشتعل ہو چکے تھے تعزیری کارروائی سے سختی سے روک دیا یہاں تک کہ اس کے اپنے بیٹے نے بھی جب اجازت چاہی کہ وہ اس گستاخی پر اپنے باپ کو سزا دے تو آپ نے یہ اجازت نہ دی۔ عفو اور درگزر اور الطافِ کریمانہ کی حد یہ ہے کہ جب یہی گستاخ فوت ہوا تو صحابہؓ کے مشورہ کے برخلاف خود اس کی نماز جنازہ پڑھائی۔ یہ ہے سنتِ رسولؐ کی روشنی میں دلائل کا تصور اور اس پر جوانی کارروائی کی تعلیم۔ ہے کوئی دنیا میں جو اس شان کا اُسوۂ اور اس حوصلہ

کی کوئی مثال دکھائے۔ اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَبَارِكْ وَسَلِّمْ اِنَّكَ حَمِيْدٌ  
مَجِيْدٌ۔

جہاں تک عقائد میں دلائل کا تعلق ہے آنحضرت صلی اللہ علیہ وسلم کی وسعتِ قلبی کا یہ  
حال تھا کہ اپنے سے کہیں ادنیٰ نبیوں کے ماننے والوں کو تو یہ اجازت دے رکھی تھی کہ وہ بیشک  
اپنے انبیاء کو آپ حضور صلی اللہ علیہ وسلم سے افضل سمجھتے رہیں لیکن جب مسلمانوں نے آنحضرت صلی  
اللہ علیہ وسلم کی فضیلت پر اصرار کیا اور غیروں نے شکایت کی کہ اس سے ہماری دلائل ہوتی ہے  
تو فرمایا:-

لَا تَفْضَلُوْنِيْ عَلٰی يُونُسَ ابْنِ مَتٰى

اسی طرح ایک اور موقع پر فرمایا:-

لَا تَفْضَلُوْنِيْ عَلٰی مُوسٰى

یعنی اے مسلمانو اگر غیروں کی دلائل ہوتی ہو تو ان سے مباحثہ کے دوران اس بات پر  
اصرار نہ کیا کرو کہ میں یونس سے افضل ہوں یا موسیٰ سے افضل ہوں۔ حالانکہ یونس اور موسیٰ کا  
کیا سوال آپ توکل انبیاء سے افضل تھے اور ہیں اور رہیں گے۔

ایک طرف تو یہ اُسوۂ نبوی ہے کہ کم مرتبہ نبیوں کے متبعین کو یہ اجازت دی جا رہی ہے  
کہ اپنے انبیاء کو خاتم الانبیاء سے افضل سمجھیں اور افضل قرار دیں اور ایک طرف آجکل جو مذہبی  
دلائل کا تصور پیش کیا جا رہا ہے اس کی رو سے احمدی اگر یہ عقیدہ بھی رکھیں کہ بانی سلسلہ احمدیہ  
آنحضرت صلی اللہ علیہ وسلم کے غلام اور امتی تھے اور بہ شرف اور مرتبہ اور عزت محض اسی غلامی  
کے نتیجے میں آپ کو عطا ہوئے تو مسلمانوں کی اس اعلان پر شدید دلائل ہوا اور ایسا اشتعال  
پیدا ہو کہ حد برداشت سے باہر ہو جائے۔ گویا ایک ہندو کا یہ اعلان کہ ”کرشن“ آنحضرت صلی اللہ



علیہ وسلم سے ہر پہلو سے افضل ہے کیونکہ وہ مظہرِ خدا ہی نہیں بلکہ محترمِ خدا تھا۔ اور ایک عیسائی کا یہ اعلان کہ عیسیٰ ہر طور پر حضرت محمد رسول اللہ صلی اللہ علیہ وسلم سے افضل ہے کیونکہ وہ ایک انسان پیغمبر نہیں بلکہ حقیقتاً خدا کا بیٹا تھا مسلمانوں کی ادنیٰ و لازاری کا موجب بھی نہ بنے لیکن بانیِ سلسلہ احمدیہ کا یہ اعلان ان کو سخت غضب ناک کر دے کہ

وہ پیشوا ہمارا جس سے ہے نور سارا  
نام اُس کا ہے محمدؐ و لبر مرا یہی ہے  
سب ہم نے اس سے پایا شاہد ہے تو خدایا  
وہ جس نے حق دکھایا وہ راہنما یہی ہے

”نیں اسی خدا کی قسم کھا کر کہتا ہوں کہ جیسا کہ اُس نے ابراہیمؑ سے مکالمہ مخاطبہ کیا اور پھر اسمعیلؑ سے اور اسحاقؑ سے اور یعقوبؑ سے اور یوسفؑ سے اور موسیٰؑ سے اور یحییٰ ابن مریمؑ سے اور سب کے بعد ہمارے نبی صلی اللہ علیہ وسلم سے ایسا ہم کلام ہوا کہ آپ پر سب سے زیادہ روشن اور سب سے زیادہ پاک وحی نازل کی۔ ایسا ہی اُس نے مجھے بھی اپنے مکالمہ مخاطبہ کا شرف بخشا ہے مگر یہ شرف مجھے محض آنحضرت صلی اللہ علیہ وسلم کی پیروی سے حاصل ہوا ہے۔ اگر نہیں آنحضرت صلی اللہ علیہ وسلم کی اُمت میں نہ ہوتا اور آپ کی پیروی نہ کرتا تو اگر دنیا کے تمام پہاڑوں کے برابر میرے اعمال ہوتے تو پھر بھی میں ہرگز کبھی یہ شرف مکالمہ مخاطبہ کا نہ پاتا۔“

(تجلیاتِ النبیہ)

اب ہم اس مسئلہ کے اس پہلو پر غور کرتے ہیں کہ اگر کوئی غیر مسلم جو قرآن و سنت پر ایمان

نہ رکھتا ہو۔ مثلاً عیسائی ہو یا سکھ ہو قرآنی تعلیم کو پسند کرنے لگے تو قرآن و سنت کے کس حکم کی رو سے اسے اس پر عمل پیرا ہونے سے روکا جاسکتا ہے؟ اگر روکا جاسکتا ہے تو کیا اوامر و نواہی دونوں پر عمل پیرا ہونے سے روکا جائے گا یا صرف ایک سے۔ مثلاً قرآن کریم فرماتا ہے ایک خدا کی عبادت کرو، مسجدیں بناؤ، سچ بولو، صبر سے کام لو، حلم اختیار کرو، انکساری کو اپناؤ، لوگوں پر رحم کرو۔ یہ سب اوامر ہیں جو قرآن کریم میں مذکور ہیں کیا ان سب پر عمل پیرا ہونے سے ایک غیر مسلم کو روک دیا جائے گا۔ اگر سب پر نہیں بلکہ صرف بعض پر عمل سے روکا جائیگا تو کس قرآنی حکم کے تابع ایسا کیا جائے گا؟

اگر کوئی یہ موقف اختیار کرے کہ ان سب پر عمل کرنے سے نہیں روکا جائے گا بلکہ وہ نیکیاں جن کا بندوں اور انسانی معاملات سے تعلق ہے ان پر عمل کرنے کی اجازت ہوگی لیکن ان نیکیوں سے بہر حال روک دیا جائے گا جن کا خدا تعالیٰ سے تعلق ہے اور جن کو حقوق اللہ کہا جاتا ہے یا عبادت کہتے ہیں۔ مثلاً اذان، نماز، سجدہ، رکوع، ذکر الہی، نماز تہجد، روزہ وغیرہ یہ سب عبادات ہیں اور اسلامی اصطلاحات میں بیان ہوئی ہیں۔ گویا ایک اسلامی مملکت میں یہ تو اجازت ہوگی کہ جہاں تک قرآن کریم میں بندوں کے حقوق مذکور ہیں ان پر تو ہر غیر مسلم عمل کر سکتا ہے لیکن جہاں تک خدا کے حقوق کا تعلق ہے کسی غیر مسلم کو وہ حقوق ادا کرنے کی اجازت نہ ہوگی۔ اگر ایسا ہو تو کیا کسی "غیر مسلم" کو یہ پوچھنے کا بھی حق دیا جائے گا یا نہیں کہ قرآن کریم و سنت سے کہاں ثابت ہے کہ "غیر مسلم" کو حقوق اللہ ادا کرنے کی اجازت نہیں اور آنحضرت صلی اللہ علیہ وسلم کے طریق پر عبادت کرنے کا حق نہیں؟ نیز اس صورت میں قرآن و حدیث کی رو سے اس حُرم کے مرتکب کی کیا سزائیں تجویز کی گئی ہیں؟ لیکن یہ سب سوالات تو تب اٹھیں گے جب غیر مسلم کو یہ پوچھنے کا حق دیا جائے۔

جس زمانہ میں پنجاب میں طوائف الملوکی تھی اور مہاراجہ رنجیت سنگھ کو ابھی کوئی نظم و ضبط اور قانون نافذ کرنے کا موقع نہیں ملا تھا تو ایسے واقعات تو سامنے آتے تھے کہ کسی مسلمان کو اس جرم میں چھرا گھونپ دیا گیا کہ اس نے اذان دی تھی۔ نیز نگ زمانہ خدا نہ کرے اسلام کو یہ دن بھی دیکھنے پڑیں کہ اذان دینے کے جرم میں مسلمان 'غیر مسلموں' کو چھرا گھونپ رہے ہوں۔ اگر ایسا ہوگا تو سیکھوں کے تاثرات دیکھنے کے لائق ہوں گے۔

آئیے اب ہم اسلامی اصطلاحات پر اسلامی شعائر کے مسئلہ کا کسی قدر تفصیل سے جائزہ لیتے ہیں۔

سب سے پہلے قابل غور امر یہ ہے کہ مبینہ اسلامی اصطلاحات پر قرآن و سنت کی رو سے کس کے مالکانہ حقوق ہیں اور قرآن کریم کہاں غیر مسلموں کو ان اصطلاحات کے استعمال سے روکتا ہے اور اس جرم کی سزائیں تجویز کرتا ہے۔ اگر روکتا ہے تو کس کس کو روکتا ہے۔ کیا اسے بھی روکتا ہے جو قرآن کریم کو واجب الاطاعت یقین کرتا ہو لیکن بعض دوسرے فرقوں کے نزدیک پکا کافر ہو بلکہ کافروں سے بھی بدتر ہو۔ بلکہ اسے کافر کہنے سے دوسرے کافروں کی ہتک ہوتی ہو۔ اگر روکتا ہے تو اس امر کا فیصلہ کس پر چھوڑتا ہے۔ عوام کی عددی اکثریت پر یا علماء پر۔ اگر علماء پر چھوڑتا ہے تو ہر فرقہ کے علماء یا بعض پر۔ نیز اس پر بھی غور فرمایا جائے کہ اگر یہ ثابت ہو جائے کہ ہر فرقہ کے مسلمہ مستند علماء نے ہر دوسرے فرقہ کے بارہ میں یہ واضح فتویٰ دے رکھا ہے کہ وہ قرآن و سنت کو واجب الاطاعت ماننے کے باوجود پکے کافر ہیں بلکہ دیگر کافروں اور مشرکوں سے بھی بدتر ہیں تو اس صورت میں کس فرقہ کے علماء کا فتویٰ نافذ العمل ہوگا اور کس کا نہیں۔

اس سوال کا جواب دیتے ہوئے لازماً قرآن و سنت سے سند پیش کرنی پڑے گی۔

اگر جھگڑا اٹھانے کی خاطر یہ تسلیم کر لیا جائے کہ ہر فرقہ کے علماء کو قرآن کریم یہ حق دیتا ہے اور کوئی تفریق نہیں کرتا تو پھر یہ بھی ماننا لازم ہو گا کہ اس صورت میں کسی مسلمان فرقہ کو بھی یہ حق نہیں دیتا کہ وہ اسلامی اصطلاحات استعمال کرے۔ غیر مسلم کو تو ویسے ہی حق نہیں مسلمان کہلانے والے کو اس لئے نہیں کہ مسلمان کہلانے کے باوجود دیگر فرقوں کے علماء اسے پکا کافر بلکہ کافروں یا مشرکوں سے بدتر قرار دے چکے ہیں۔

بہر حال خواہ ”غیر مسلم“ کو اسلامی اصطلاح کے استعمال سے روکا جائے یا مسلم کو، یہ حقیقت تو اپنی جگہ رہے گی کہ مذہبی اصطلاح تو کسی مذہب کی کتاب اور واجب الاطاعت رسول ہی بنا سکتے ہیں۔ پس وہ سب لوگ جو قرآن و سنت کو واجب الاطاعت یقین کرتے ہیں انہیں جب قرآن و سنت کی اصطلاحات سے روکا جائے گا تو ان کی اصطلاحیں کون ایجاد کرے گا اور ان خود ساختہ اصطلاحوں کو ماننے پر انہیں کس فرمان الہی کے مطابق مجبور کیا جائے گا۔ خواہ آپ کسی کو مسلم کہیں یا غیر مسلم، کافر یا غیر کافر۔ قرآن کریم پر ایمان لانے سے تو آپ کسی قیمت پر اسے روک نہیں سکتے خود قرآن کریم یہ حق اسے دے رہا ہے۔

فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ (الکھف: ۳۰)

ترجمہ:- پس جو چاہے ایمان لائے اور جو چاہے کفر اختیار کرے۔

لَا اِكْرَاهَ فِي الدِّينِ (البقرة: ۲۵۷)

ترجمہ:- دین میں کوئی جبر نہیں۔

فَمَنْ اهْتَدَىٰ فَإِنَّمَا يَهْتَدِي لِنَفْسِهِ وَمَنْ ضَلَّٰ فَإِنَّمَا يَضِلُّ

عَلَيْهَا (یونس: ۱۰۹)

ترجمہ:- جو کوئی ہدایت اختیار کرے تو خود اپنے لئے ہی ہدایت کا سامان کرتا

ہے اور جو کوئی گمراہی اختیار کرے تو خود اپنے مفاد کے خلاف گمراہی اختیار کرتا ہے۔

قرآن کریم کے اس کھلے کھلے اعلان کے بعد قرآن اور رسول اللہ صلی اللہ علیہ وسلم پر ایمان لانے سے آپ کسی کو روکیں گے کیسے، بلکہ اگر یہ ارشادات نہ بھی ہوتے تب بھی کسی کو کسی کتاب یا رسول پر ایمان لانے سے روکنے کا تو کسی انسان کو اختیار ہی کوئی نہیں۔ جب ایمان لانے سے نہیں روکا جاسکتا تو اس ایمان کے مطابق عمل درآمد سے روکنا کیا بوجہی ہے؟

”اسلامی شعائر“ اپنی ذات میں ایسے شعائر نہیں جنہیں اپنانے سے نعوذ باللہ اسلام کی توہین ہو یا کسی کے لئے باعثِ دلائاری ہوں۔ جہاں تک

اسلامی شعائر اگر غیر بھی اپنائیں تو کسی مسلمان کی دلائاری نہیں ہو سکتی

ان لوگوں کا تعلق ہے جو قرآنی شریعت پر ایمان نہیں لاتے جی یہ ہے کہ ایسے غیر مسلم بھی اگر اسلام کی حسین تعلیم سے متاثر ہو کر اس کے کسی حصہ پر عمل کرنے کا فیصلہ کریں تو کون ہے جو ان کو اس نیک اقدام سے روک سکتا ہے۔ پس اگر کوئی غیر مسلم اسلامی تعلیم کے سب پہلو یا ان میں سے چند ایک اپناتا ہے تو یہ امر ایک سچے مسلمان کے لئے باعثِ مسرت ہونا چاہیے نہ کہ باعثِ دلائاری۔ معمولی تدبیر سے بھی یہ بات واضح ہو جاتی ہے کہ اگر ایک مذہب کے شعائر دوسرے مذہب والوں کے اپنانے سے جذبات کو ٹھیس پہنچ سکنے کا احتمال ہو تو سب سے پہلے اس قسم کا مطالبہ یہودی پیش کرتے جو مسلمانوں کے دل و جان سے دشمن تھے اور ہیں۔ کیا یہ حقیقت نہیں کہ ختنہ کرانا، حلال گوشت کھانا، وارھی رکھنا، یہودی مذہب کے شعائر تھے اور ہیں جنہیں مسلمانوں نے بھی اپنا لیا۔ اس مجوزہ مطالبہ کو بنیاد بنا کر اگر اسرائیل میں مجبور اور مقہور مسلمانوں کو قانوناً منع کر دیا جائے کہ وہ اپنے بچوں کا ختنہ نہ کرائیں، حلال گوشت نہ کھائیں تو کیا ایسے ظالمانہ

قانون پر دنیائے اسلام تڑپ نہ اٹھے گی۔ پس اس قسم کے مطالبوں، سوچوں، یا فیصلوں سے اسلام کی ہرگز کوئی خدمت نہیں ہو سکتی بلکہ خطرناک روحانات کے دروازے کھلتے ہیں۔

زیر نظر مطالبہ میں کہا گیا ہے کہ نبی، رسول، صحابی، اُمّ المؤمنین، اہل بیت، علیہ السلام، رضی اللہ عنہ، مسجد اور اذان وغیرہ صرف اور صرف مسلمانوں کیلئے

اصطلاحات جن کے استعمال سے  
مبیینہ طور پر دلآزاری ہوتی ہے

مختص ہیں۔ نہایت ادب سے گزارش ہے کہ فی الحقیقت ایسا نہیں — نبی، رسول، کی اصطلاحات عیسائی عام استعمال کرتے ہیں حالانکہ وہ نہ تو مسلمان ہیں اور نہ اسلام کو سچا مذہب تصور کرتے ہیں لیکن احمدی تو قرآن و سنت کے سوا کسی اور شریعت پر ایمان ہی نہیں رکھتے۔

’علیہ السلام‘ ایک دُعا ہے اور یہ کہنا کہ یہ صرف انبیاء کرام ہی کے لئے مخصوص ہے اس لئے درست نہیں کہ نماز کے دوران بے عمل مسلمان التحیات میں بیٹھ کر اَلسَّلَامُ عَلَیْكَ اَیُّهَا النَّبِیُّ..... اَلسَّلَامُ عَلَیْنَا پڑھتا ہے۔ گویا اپنے آپ کو حضرت رسول کریم صلی اللہ علیہ وسلم کے ساتھ دُعا میں شریک کر لیتا ہے کہ اے رسول! آپ پر بھی سلامتی اور ہم پر بھی سلامتی ہو۔

شیعہ اپنے غیر نبی ائمہ کے لئے عَلَیْهِمُ السَّلَامُ کی اصطلاح استعمال کرتے ہیں۔ اس طرح اسلامی کتب میں اور بھی مثالیں ملتی ہیں کہ غیر انبیاء کے لئے ”علیہ السلام“ لکھا گیا ہے مثلاً

مولانا اسمعیل شہید علیہ السلام (خطبہ امارت ص ۱۳) حضرت ابو طالب علیہ السلام ”چودہ ستارے“ (مؤلفہ مولوی نجم الحسن کراوی پشاور) ’انوار اصفیاء‘ ص ۱۸ اور ص ۲۲۳۔ علاوہ ازیں سرور عزیز (ترجمہ فتاویٰ عزیزی جلد ۱ ص ۱۱۵) پر حضرت مولوی عبدالحی صاحب فرنگی محلی نے لکھا ہے کہ

”علیہ السلام“ کا لفظ قرآن و حدیث کی رو سے غیر انبیاء کے لئے ثابت ہے۔

جہاں تک احمدیوں کا تعلق ہے ان کو تو بدرجہ اولیٰ اس کے استعمال کا حق ہے کیونکہ وہ

تو اپنے مطاع حضرت مرزا غلام احمد صاحب کو غیر شرعی امتی نبی تسلیم کرتے ہیں اور ان کا یہ حق آئینی قرارداد میں تسلیم کیا گیا ہے اس لئے احمدیوں کو تو یہ آئینی حق حاصل ہے کہ وہ "علیہ السلام" کی اصطلاح استعمال کریں۔ جب نبی ماننے کا حق ہے اور نہ ماننے والوں کی دلآزاری نہیں ہوگی تو جس کو نبی مانتے ہیں اُس کے لئے 'علیہ السلام' کی دُعا کا کیوں حق نہیں؟ قبول کرنا یا نہ کرنا صرف خدا کا کام ہے کسی دُعا سے کسی کی دلآزاری کیسے ہو سکتی ہے۔ یہ عجیب عالم ہے کہ ایک طرف تو اپنے بزرگوں کو نبی سمجھتے ہوئے بھی ان کے لئے اس دُعا کی اجازت نہیں جو نبیوں بلکہ غیر نبیوں کے لئے بھی کی جاتی ہے اور دوسری طرف دوسروں کے بزرگوں کو گالیاں دینے کا حق بھی موجود ہے اور کسی کی دلآزاری اس سے نہیں ہوتی یا شاید دلآزاری کیلئے اکثریت اور اقلیت کے پیمانے الگ الگ ہیں۔ اگر ایسا ہی ہے تو قرآن و سنت میں کہاں یہ ذکر ملتا ہے؟

صحابی :- لفظ صحابی کا جہاں تک تعلق ہے یہ لفظ صحابی یا اصحابِ بلاشبہ اُن خوش بخت بزرگان کے متعلق بھی بولا جاتا ہے جنہوں نے رسولِ کریم صلی اللہ علیہ وسلم کی بابرکت صحبت پائی۔ لیکن اس کا یہ مطلب نہیں کہ یہ لفظ صرف اسی معنی تک محدود ہے۔ خود آنحضرت صلی اللہ علیہ وسلم نے اُمتِ مسلمہ میں ظاہر ہونے والے مسیح کے ساتھیوں کے لئے 'اصحاب' کا لفظ اختیار فرمایا۔ دیکھئے حدیث کی مشہور کتاب صحیح مسلم جلد ۲ ص ۲۲۵ طبع بیروت جہاں یہ الفاظ آتے ہیں عِیْسَى نَبِیِّ اللّٰهِ وَ اَصْحَابُہُ۔

پھر قرآنِ کریم کے مطالعہ سے اس لفظ کے عمومی استعمال کی بہت سی مثالیں سامنے آتی ہیں مثلاً اصحاب الکھف، اصحاب الفیل، اصحاب الاخدود، اصحاب مدین وغیرہ۔ بہت سے مقامات پر یہ لفظ اصحاب الجنۃ، اصحاب الیمین، اصحاب الشمال،

اصحاب القبور کی اضافت سے استعمال ہوا ہے۔ صحابی یا اصحاب کے لفظ کا بجلی مفہوم اپنے مضاف الیہ کے ساتھ ہی مل کر ادا ہوتا ہے۔ حضرت جعفر صادق کے ساتھیوں کو 'صحابی' کہا گیا (بحوالہ چودہ ستارے ص ۲۵۶)۔ شاہ ولی اللہ محدث دہلوی نے اپنے ساتھیوں کے متعلق فرمایا اَلْهَمَّ بَعْضَ اصْحَابِنَا (الدر الثمین فی مبشرات النبی الامین ص ۴)

احمدی چونکہ حضرت مرزا غلام احمد صاحب کی آمد کو حضرت عیسیٰ علیہ السلام کی آمد ثانی تسلیم کرتے ہیں اس لئے ان کے ساتھیوں کے لئے صحابہ کا لفظ استعمال کرنا اسلامی تعلیمات اور احمدیہ عقیدے کے مطابق ان کے لئے لازمی ہے اور انہیں ہرگز اپنے عقیدے کے خلاف عمل پر مجبور نہیں کیا جاسکتا۔

اس میں بھی کوئی شک نہیں کہ یہ اصطلاح آنحضرت صلی اللہ علیہ وسلم اُمّ المؤمنین کی ازواجِ مطہرات کے لئے استعمال ہوتی ہے لیکن بایں ہمہ اس لفظ کا استعمال دیگر بزرگ خواتین کے لئے بھی اسلامی لٹریچر سے ثابت ہے مثلاً کتاب "موسومہ اصطلاحات العلوم الاسلامیہ" (مصنفہ شیخ محمد علی بن علی تھانوی) مطبوعہ بیروت میں اس اصطلاح کے عام استعمال کی بابت مفید بحث موجود ہے۔ اسی طرح حضرت پیران پیر کی والدہ ماجدہ کے بارے میں "اُمّ المؤمنین" کا لفظ استعمال ہوا ہے۔ ملاحظہ ہو کتاب "گلدستہ کرامات" ص ۱۸ (اردو ترجمہ کتاب "تذکرہ غوثیہ" از حضرت شیخ محمد صادق الشیبانی) نیز کتاب "سیر الاولیاء" مصنفہ حضرت سید محمد بن مبارک کرمانی میں مذکور ہے کہ حضرت خواجہ فرید الدین شکر گنج اپنے خلیفہ حضرت جمال الدین ہانسوی کی ایک خادمہ اور کینز کو اُمّ المؤمنین کہا کرتے تھے۔ خود پاکستان میں "مادرِ ملت" جو اُمّ المؤمنین کی ہی فارسی شکل ہے استعمال ہوتا ہے لیکن یہ بحث اس وضاحت کے بغیر نامکمل رہے گی کہ جب احمدی اُمّ المؤمنین کی اصطلاح حضرت مرزا



غلام احمد علیہ السلام کی زوجہ مطہرہ کے لئے استعمال کرتا ہے تو کوئی معقول انسان اس کا یہ مفہوم نہیں لیتا کہ اُس کی مراد یہ ہے کہ جو لوگ حضرت مرزا غلام احمد علیہ السلام کے منکرین میں شامل ہیں نعوذ باللہ حضرت اُمّ المؤمنین، اُن کی بھی روحانی والدہ ہیں۔ احمدی تو انہیں محض حضرت مرزا غلام احمد علیہ السلام پر ایمان لانے والوں یعنی احمدیوں کی روحانی ماں کہتے ہیں آپ کا انکار کرنے والوں کی روحانی ماں تو نہیں کہتے۔ اس بات سے کسی کی دلآزاری جائے تعجب نہیں تو کیا ہے؟

مسجد و اذان کا لفظ صرف مسلمانوں کے لئے مختص نہیں خود خدا مسجد و اذان :- تعالیٰ نے عیسائی عبادت گاہوں کو قرآن کریم میں مسجد کا نام دیا ہے اور رسول مقبول صلی اللہ علیہ وسلم نے خود ایک غیر مسلم لڑکے سے اذان دلوائی جس کا ذکر حدیث کی کتاب ”ابوداؤد“ کتاب الاذان میں ملتا ہے کہ غزوہ حنین سے واپسی پر آنحضرت صلی اللہ علیہ وسلم نے ایک کافر کو اذان سکھلائی اور اذان دینے کا ارشاد فرمایا اور جب اس نے خوش الحانی سے اذان دی تو حضور نے اسے انعام عطا فرمایا۔ اس شخص کا نام ”ابومخزومہ“ تھا جو بعد میں مسلمان ہو گیا۔

یہ ایک مسلمہ حقیقت ہے کہ پاکستانی عیسائی، ہندو یا پارسی اسلام کو سچا مذہب تصور نہیں کرتے اس لئے وہ اسلامی شعائر اپنانے میں کوئی فخر محسوس نہیں کرتے۔ وہ سمجھتے ہیں کہ اُن کی نجات عیسائیت یا ہندومت وغیرہ میں ہی ہے۔ احمدی جیسا کہ پہلے عرض کیا جا چکا ہے اسلام پر مکمل ایمان رکھتے ہیں اور حضرت مرزا غلام احمد صاحب کے دعویٰ کو سچا ماننے کو بھی اسلامی تعلیمات کے عین مطابق سمجھتے ہیں۔ وہ اپنی اخلاقی اور روحانی ترقیوں کا موجب اپنے اس عقیدہ کو سمجھتے ہیں۔ وہ سمجھتے ہیں کہ ان کی نجات اس عقیدے سے ہی ہے۔ ان کی

عبادات وہی ہیں جو قرآن و سنت سے ثابت ہیں۔ قرآن و سنت کو اپنے لئے واجب الاطاعت یقین رکھتے ہوئے وہ شرعاً مختار ہی نہیں کہ قرآن و سنت کی مصطلحات کے علاوہ کوئی اور مصطلحات استعمال کریں جو ان کے عقیدے کے صریح خلاف ہوں۔ پس جب تک زبردستی ان کو اس امر پر مجبور نہ کیا جائے کہ وہ قرآن و سنت کو نعوذ باللہ جھوٹ اور افتراء یقین کریں جس طرح یہود اور عیسائی اور ہندو یقین کرتے ہیں ان کو قرآن و سنت پر عمل سے روکنے کا کسی کو اختیار نہیں۔

کسی کا یہ گمان بھی کہ احمدی آئین کی خلاف ورزی کرتے ہیں اس لئے مستوجب سزا ہیں حقیقت پر مبنی نہیں۔ جیسا کہ اوپر قدرے تفصیل سے عرض کیا گیا ہے کہ احمدی دل و جان سے حضرت محمد مصطفیٰ صلی اللہ علیہ وسلم کو واجب الاطاعت یقین کرتے ہیں اور اپنے عقیدہ اور ایمان کی رو سے قرآنی شریعت پر عمل پیرا ہونے پر مجبور ہیں۔ رسول کریم صلی اللہ علیہ وسلم کی نبوت پر ان کا ایمان ہے اس لئے ان کے اس مذہب کا نام آپ جو چاہیں رکھیں دستور کے آرٹیکل ۲۹ مذکورہ کے تحت احمدی کو یہ حق حاصل ہے کہ جس مذہب پر وہ یقین رکھتے ہیں اُس پر آزادی سے عمل پیرا ہوں۔ احمدی اپنے آپ کو اپنے منہ سے 'غیر مسلم' نہیں کہہ سکتے۔ وہ صرف ایسی صورت میں ہو سکتا ہے جب کہ احمدی نعوذ باللہ اسلام کو ایک جھوٹا مذہب سمجھیں۔ ملکی قوانین انہیں اجازت دیتا ہے کہ احمدی آئینی ترمیم کے سبب غیر مسلموں کے ساتھ اپنا ووٹ بنوائیں لیکن احمدیوں نے ایسا نہیں کیا محض خدا کی خوشنودی کی خاطر اپنے آپ کو اس آئینی حق سے بخوشی محروم کر لیا۔ پس اگر اسلام اور توحید اور رسالت سے انکار کی بجائے احمدیوں نے اپنے شہری حقوق سے محرومی کو قبول کر لیا تو اسے قانون شکنی قرار دینا اسی کو زیب دیتا ہے جسے قانون کی الف ب سے بھی واقفیت نہ ہو۔ مزید برآں اگر کوئی اپنے بنیادی انسانی اور آئینی حق سے محض

اس لئے محروم رہنے پر مجبور کیا جا رہا ہو کہ وہ اپنے ایمان اور عقیدہ کے خلاف اقرار نہیں کرتا تو یہ اس کے لئے ایک سخت سزا ہے جو اسے سچ بولنے کے جرم میں دی جا رہی ہے اس سزا کو جرم قرار دے کر اس کے لئے ایک نئی سزا کا مطالبہ کرنا انسانی نا انصافیوں کی تاریخ میں ایک نئے باب کا اضافہ کر رہا ہے۔ اس باب کو روشن کہیں یا سخت تاریخ سمجھیں یہ فیصلہ بھی زاویہ نظر کے بدلنے سے بدل جاتا ہے۔ اللہ ہی بہتر جانتا ہے کہ ایک مسلمان کے زاویہ سے دیکھا جائے تو کیا نتیجہ نکلے گا۔

احمدی اپنے آپ کو خود غیر مسلم کیوں نہیں تسلیم کرتے اس لئے کہ وہ اس بارہ میں بالکل بے افتیاء ہیں۔ اگر کسی جمہوری اکثریت کو یہ حق حاصل ہے کہ کسی جمہوری اقلیت کے مذہب کا نام تجویز کرے تو اس اقلیت کو یہ حق کیوں نہیں کہ خود اپنا نام اپنے عقائد کے مطابق رکھے لیکن جمہوری تقاضوں سے قطع نظر بھی اس معاملے میں احمدیوں کے لئے کوئی اختیار نہیں ہے جب تک وہ قرآن کریم کو جھٹلائیں نہیں وہ لازماً اس نام کو تبدیل کرنے کا حق نہیں رکھتے جو قرآن کریم خود اپنے ماننے والوں کو عطا کرتا ہے۔ پس جب تک کوئی ایسا قانون کسی ملک میں نافذ نہ کیا جائے کہ ملکی دستور جس شخص کو غیر مسلم قرار دیتا ہے اسے اس حق سے بھی محروم کرتا ہے کہ قرآن کریم کو کلام الہی لقین کرے اور آخری واجب الطاعت شریعت قرار دے۔ اسے اس بات پر مجبور نہیں کر سکتا کہ وہ خود ہی اپنی واجب الطاعت شریعت کی صریح خلاف ورزی کرے۔ پس اگر اکثریت کو یہ حق حاصل ہے کہ احمدی کو اس کے عقیدے کے خلاف کچھ قرار دے تو احمدی کو بدرجہ اولیٰ یہ حق حاصل ہے کہ وہ اپنے آپ کو وہی قرار دے جو اس کا عقیدہ ہے۔ اسے قانون شکنی قرار دینا مسخر نہیں تو اور کیا ہے ؟

